

روزہ تزکیہ نفس

﴿ قطب عالم حضرت اقدس مولا ناسید حامد میاں صاحب ﴾



قَالَ اللَّهُ تَبَارَكَ وَتَعَالَى ﴿ يَا أَيُّهَا الَّذِينَ آمَنُوا كُتُبَ عَلَيْكُمُ الصِّيَامُ كَمَا كُتُبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ . أَيَّامًا مَعْدُودَاتٍ ﴾ ۱

”اے ایمان والو ! حکم ہوا تم پر روزے کا جیسے حکم ہوا تھام سے الگوں پر !
شاپید تم پر ہیز گارہوجاؤ ، کئی دن ہیں گنتی کے“

روزہ کی تعریف :

روزے کے لغوی معنی ”رکنے“ کے ہیں اور اصطلاح شرع میں، صحیح صادق سے لے کر

غروب آفتاب تک کھانے پینے اور جماع سے نیت کے ساتھ رکنے کو روزہ کہتے ہیں !

پچھلی امتیوں سے مراد یہود و نصاری ہیں چنانچہ روزہ شریعت موسوی کا باضابطہ ایک اہم اور مشہور جزو ہے
اگرچہ مشرکین بھی کسی صورت میں روزہ رکھتے ہیں لیکن ان کے روزے ناقص، ادھورے
اور برائے نام ہیں اور اب شریعت موسویہ کے حاملین کے یہاں بھی روزے کی ادائیگی میں تقصیر ہونے لگی ۲
ان کے روزوں کی حقیقت اتنی ہے کہ وہ یا تو کسی بلا کو دفعہ کرنے کے لیے رکھتے ہیں یا کسی فوری اور مخصوص

روحانی کیفیت کے حاصل کرنے کے لیے ! یہود کی قاموں اعظم میں ہے کہ

”قدیم زمانہ میں روزہ یا تو بطور علامت، ماتم رکھا جاتا تھا یا جب کوئی خطرہ درپیش ہوتا تھا

اور یا پھر جب سالک اپنے اندر الہامات کی قبولیت کی استعداد پیدا کرنا چاہتا تھا“

روزہ کا مقصد :

لیکن شریعت مطہرہ کی نظر میں روزہ تزکیہ نفس، تربیت جسم اور تعمیل حکم خداوندی کا ایک بہترین
دستور عمل ہے اس لیے ارشاد ہوا ﴿ لَعَلَّكُمْ تَتَّقُونَ ﴾ تاکہ تم تقوی اختیار کرو یعنی اسلامی روزہ کی

غرض وغایت تقویٰ ہے روزہ سے تقوے کی عادت پڑتی ہے ! روزہ میں انسان خدا کے حکم کی وجہ سے کھانے پینے سے باز رہتا ہے تو گویا خدا کی یاد بھی دل میں صح سے شام تک رہتی ہے اور اس سے تقوے کی کیفیت پیدا ہونے لگتی ہے !

شریعت مطہرہ نے عبادت اور کاروبار حیات یکساں طور پر قائم رکھنے کا طریقہ بتایا ہے ! اس لیے روزہ میں کاروبار کی ممانعت نہیں فرمائی گئی ! نہ ہی روزہ ہمیشہ رکھنے کا حکم دیا گیا ! بلکہ سال میں گئے چند صرف انتیس یا تیس دن روزہ رکھنا بتایا گیا ہے اس لیے ﴿ آیا مَا مَعْدُودَاتٍ ﴾ ارشاد فرمایا گیا فرضیت ؟

اس آیت مبارکہ میں روزہ کی فرضیت کے بارے میں ارشاد ہوا ہے کہ وہ اس امت پر ایسے ہی فرض کیا گیا ہے جیسے پچھلی امتوں پر فرض کیا گیا تھا، آیت کے آخر میں اس کا فائدہ اور اس کی غرض وغایت بھی ذکر فرمائی گئی ہے کہ وہ حصول کیفیت تقویٰ ہے !

تقویٰ ؟

تقویٰ دراصل دل کی اُس کیفیت کا نام ہے جو ذکر الہی کی کثرت کے باعث حاصل ہوتی ہے کہ جب دل میں ہر وقت خداوندِ قدوس کی یاد رہنے لگتی ہے تو اللہ کی ذات پاک سے تعلق پیدا ہو جاتا ہے اور یہ تعلق انسان کی طبیعت کو نیکی کرنے کے لیے ابھارتا ہے اور برائی سے روکتا ہے اور چونکہ مقنی انسان خدا کی نافرمانی سے ڈرتا ہے اس لیے عام طور پر کہا جاتا ہے کہ خدا سے ڈرنے کا نام ” تقویٰ ” ہے مگر یہ تشریح یا ترجمہ ناتمام ہے کیونکہ شریعت میں خدا سے محض ڈرنا نہیں بتایا گیا بلکہ اس سے امید رکھنی اور اس کی رحمت پر نظر رکھنی اور اس سے دعاء مانگنی بھی سکھائی گئی ہے اور ما یوی کفر قرار دی گئی ہے گویا خدا سے ڈرنا ایسا نہیں ہوتا جیسے کسی ظالم بادشاہ یا شیر سے ہو، کیونکہ اس میں نفع کی امید نہیں ہوتی اور نقصان کا ڈر ہی ڈر ہوتا ہے ! اس کے برخلاف حق تعالیٰ سے ” امید ” و ” خوف ” دونوں ہی قائم رکھنے بتائے گئے ہیں ! اس لیے تقویٰ میں ڈرنے کے ساتھ امید بھی ہوتی ہے ! ! !

جلال و جمال :

قرآنِ پاک میں حق تعالیٰ کی صفات رحمت و رأفت، موذت و مغفرت و غیرہ جا بجا اور بار بار ذکر فرمائی گئی ہیں ! اور ساتھ ہی وہ صفات بھی ذکر فرمائی گئیں ہیں جن میں اُس کا غالب و قاہر ہونا ظاہر کیا گیا ہے مثلاً ارشاد ہوا

﴿ أَمْ تَنْزِيلُ الْكِتَابِ مِنَ اللَّهِ الْعَزِيزِ الْعَلِيمِ خَافِرُ الدُّنْبِ وَقَابِلُ التَّوْبِ شَدِيدُ الدُّعَابِ
ذِي الطُّولِ لَا إِلَهَ إِلَّا هُوَ إِلَهُ الْمُصِيرِ ﴾

اس آیت مبارکہ میں صفاتِ جلالیہ و جمالیہ دونوں ہی جمع فرمادی گئی ہیں ! ایک مومن جب ذکرِ الہی کی کثرت کرتا ہے تو اُس کا دل صفاتِ جلالیہ و جمالیہ کا مُؤَذَّد بن جاتا ہے ۔ پھر جو کیفیت حاصل ہوتی ہے اس کا نام ”تقویٰ“ ہے ! روزہ میں انسان اللہ تعالیٰ سے صحیح معنی میں ڈرتا ہے اور اس کی تجھیل پر اسے مجبور کرنے والی چیز صرف اس کا ایمان ہوتا ہے ! ورنہ دن میں تہائی کے ایسے موقع میسر آتے رہتے ہیں جن میں وہ روزہ توڑ سکتا ہے ! لیکن اس کا ایمان، گرمی اور شدت پیاس کے وقت بھی اسے ایسا کرنے سے باز رکھتا ہے ! یہ حالت مسلسل تیس دن رہتی ہے ! جو یقیناً اس کے ایمان کو عظیم قوت بخشتی ہے اور حصول تقویٰ کی طرف قدم بقدم لے چلتی ہے ! اس سے اس کا ایمان و تقویٰ بڑھتا ہے اس کے مزاج میں صبر و تحمل محنت و مشقت جیسی صفات پیدا ہو جاتی ہیں ! ”توت ارادی“ جو بہت قیمتی جو ہر ہے روزہ میں تقویٰ کی بدولت ہر روز ایک امتحان سے گزرتی ہے ! ایک متقی مسلمان یہ سب کچھ صرف اس لیے کرتا ہے کہ اسے خداوندِ کریم کی خوشنودی اور رضاۓ مطلوب ہوتی ہے اس کے سوا محض ریاضت اس کا ہر گز مقصود نہیں ہوتی !

روزہ اور غیبت :

اس آیت مبارکہ سے معلوم ہو رہا ہے کہ روزہ ایک فرض عبادت ہے جس کی روح نیک نیتی ہے اور اس کے بعد نیک اعمال ہیں ! جس طرح جسم انسانی بے پرواٹی کی بناء پر بیمار اور کمزور ہو جاتا ہے اسی طرح عبادات بھی بے پرواٹی سے کمزور ہو جاتی ہیں ! عبادت کی حفاظت اس طرح کی جاتی ہے کہ

اسے برائی سے پاک صاف رکھا جائے ! مثلاً اگر عبادت کرتے وقت یہ نیت ہو کہ لوگ مجھے اچھا کہیں تو عبادت بے روح ہو جائے گی چاہے وہ نماز روزہ ہو یا کوئی اور عبادت ہو !

ایسے ہی عبادات کے دوران برائی کا اثر ہوا کرتا ہے کہ وہ عبادت برائی سے کبھی تو ایسی خراب ہو جاتی ہے جیسے صاف پانی گرد و غبار اور خس و خاشاک سے ! اور کبھی اس سے بھی زیادہ ایسی کہ جیسے پاک پانی میں کوئی ناپاک چیز مل جائے تو پانی بالکل قابل استعمال نہیں رہتا ! اس طرح وہ عبادات اس برائی سے انتہاء درجہ خرابی کو پہنچ جاتی ہیں لہذا عبادات کی حفاظت بھی ضروری امر ہے وہ اس طرح کہ روزہ کے دورانِ معصیت سے بچے، اور یہ حقیقت ہے کہ معاصی اور گناہوں میں انسان سب سے زیادہ بہت آسانی سے جو گناہ کرتا ہے وہ زبان سے ہوتا ہے اور یہ گناہ ایسا ہوتا ہے کہ اس کا پتہ بھی نہیں لگتا !

ند سے ندامت ہوتی ہے ! ندوہ خدا سے توبہ کرتا ہے ! اور اسی بے شعوری کے باعث مثلاً کسی کی غیر موجودگی میں اس کا ذکر ایسے انداز سے کرنا کہ اگر وہ یہاں موجود ہوتا تو اسے برالگناہ ہے اور اسی کا نام ”غیبت“ ہے ! لیکن آپ دیکھیں گے کہ عام طور پر غیبت کرنے کے بعد آدمی یہ کہتا ہے کہ میں نے تو وہ بات ذکر کی ہے جو اس آدمی میں واقعی خرابی کی ہے ! میں نے اس کے سر جھوٹ تو نہیں لگایا ! یا یہ کہتا ہے کہ میں یہ بات اس کے منہ پر کہہ سکتا ہوں میں اس سے ڈرتا نہیں ! اور یہ نہیں جانتا کہ اسی کا نام ”غیبت“ ہے ! اور یہی بدگمانیوں اور جھگڑوں کی جڑ ہے ! کیونکہ جب یہ بات دوسرے تک پہنچ گی تو اس کی بڑی دل آزاری ہوگی وہ رنجیدہ خاطر اور ناراض ہو جائے گا اور پھر وہ بھی کوئی ایسی ہی بات اس کے بارے میں اس کی غیر موجودگی میں کہہ دے گا جو اس شخص میں واقعی کمزوری کی ہوگی اور جب وہ اس تک پہنچے گی تو یہ بہم ہوگا ! اس طرح بے وجہ صرف زبان کی بے اختیاطی سے ناتفاقی جنم لے گی ! لہذا شریعت نے اسے اخلاقی جرم قرار دیا اس کا دروازہ ہی بند کر دیا اور فرمایا

﴿ وَلَا يَغْتَبُ بَعْضُكُمْ بَعْضًا أَيُّحُبُّ أَحَدُكُمْ أَنْ يَأْكُلَ لَحْمَ أَخِيهِ مَيْتًا فَكَرِهُمُوا وَاتَّقُوا اللَّهَ إِنَّ اللَّهَ تَوَابُ رَّحِيمٌ ﴾ (سورة الحجرات : ۱۲)

”برانہ کہو پیٹھ پیچھے ایک دوسرے کو، کیا پسند ہے تم میں کسی کو کہ کھائے گوشت
اپنے بھائی کا جو مردہ ہو سو گھن کھاتے ہو تم اس سے ! اور اللہ سے ڈرتے رہو
بیشک اللہ معاف کرنے والا ہے مہربان“

حدیث شریف میں ارشاد فرمایا گیا :

مَنْ لَمْ يَدْعُ قَوْلَ الزُّورِ وَالْعَمَلَ بِهِ فَلَيْسَ لِلَّهِ حَاجَةً أَنْ يَدْعَ طَعَامَهُ وَشَرَابَهُ ۚ ۱

”جو شخص باطل چیزیں اور ان پر عمل کو ترک نہیں کرتا تو اللہ کو اُس کے کھانا اور پینا
چھوڑنے کی کچھ پروانیں“ ! ! !

اللہ تعالیٰ ہمیں اپنی مرضیات پر چلنے کی توفیق عطا فرمائے، آمین



جامعہ مدنیہ جدید کے فوری توجہ طلب ترجیحی امور

(۱) مسجد حامد کی تیکیل

(۲) طلباء کے لیے دائر الاقامہ (ہوشل) اور درسگاہیں

(۳) کتب خانہ اور کتابیں

(۴) پانی کی ٹنکی

ثواب جاریہ کے لیے سبقت لینے والوں کے لیے زیادہ اجر ہے۔ (ادارہ)